

নং : ২৫/২০২২

ডিমা হাচাওৰ কেইবাটাও আন্তঃগাঁথনিমূলক প্ৰকল্প জনসাধাৰণৰ সেৱাৰ বাবে উৎসৱিত কৰিলে মুখ্যমন্ত্রীয়ে

দিছপুৰ, ১৯ জানুৱাৰী : কেবিনেট বৈঠকৰ বাবে ডিমা হাচাওত থকা মুখ্যমন্ত্রী ড° হিমন্ত বিশ্ব শৰ্মাই আজি উত্তৰ কাছাৰ পাৰ্বত্য স্বায়ত্ব শাসিত পৰিষদে জিলাখনত ৰূপায়ণ কৰি থকা বিভিন্ন উন্নয়নমূলক কাৰ্যসূচীসমূহ পৰ্যালোচনা কৰে। উপায়ুক্তৰ কাৰ্যালয়ৰ সভাকক্ষত অনুষ্ঠিত এই বৈঠকত তেওঁৰ কেবিনেট সতীৰ্থ, উত্তৰ কাছাৰ পাৰ্বত্য স্বায়ত্ব শাসিত পৰিষদ আৰু কাৰ্বি আংলং স্বায়ত্ব শাসিত পৰিষদৰ মুখ্য কাৰ্যবাহী সদস্য, কেইবাগৰাকীও বিধায়ক আৰু শীৰ্ষ বিষয়াসকল উপস্থিত থাকে।

এই বৈঠকত এম অ' এছ, জে জে এম, এম এ চি উন্নয়ন পুঁজি, ডি আৰ ডি এ, পি এম কিয়াণ, এন এফ এছ এ, কে-এন ইউ এল এম ইত্যাদিৰ অধীনত ৰূপায়িত হৈ থকা আঁচনিসমূহৰ সবিশেষ পৰ্যালোচনা কৰে মুখ্যমন্ত্রীয়ে। মুখ্যমন্ত্রীয়ে পৰিষদক সৰ্বাধিক ৰাজহ আহৰণৰ বাবে ব্যৱস্থা গ্ৰহণ কৰিবলৈ নিৰ্দেশ দিয়াৰ লগতে ৰাজহ আহৰণৰ ক্ষেত্ৰত থকা সুৰঙাসমূহ বন্ধ কৰিবলৈও কয়। এই বৈঠকত পিছতে মুখ্যমন্ত্রীয়ে ডি আই পি আৰ অ'য়ে ডিমা হাচাওৰ সবিশেষ আলোকপাত কৰি প্ৰস্তুত কৰা এখন স্মৃতিগ্ৰন্থও উন্মোচন কৰে। মুখ্যমন্ত্রীয়ে লগতে প্ৰত্নতত্ত্ব, পঞ্চায়ত আৰু গ্ৰামোন্নয়নৰ সফলতা, শিক্ষা সম্বলিত গ্ৰন্থৰ লগতে ডিমা হাচাওৰ পৰ্যটকক সহায়ক হোৱাকৈ প্ৰস্তুত কৰা গ্ৰন্থও উন্মোচন কৰে।

মুখ্যমন্ত্রীয়ে তেওঁৰ কেবিনেট সহকৰ্মীসকলৰ উপস্থিতিত হাফলঙ্গত নতুনকৈ নিৰ্মাণ কৰা কৃষি ভৱনটোও উন্মোধন কৰে। উল্লেখ্য যে ৰাষ্ট্ৰীয় কৃষি বিকাশ যোজনা কেন্দ্ৰীয় পৃষ্ঠপোষকতা আঁচনিৰ অধীনত ইয়াক নিৰ্মাণ কৰা হৈছে। এই গৃহত জিলা কৃষি বিষয়া, উদ্যান শস্য বিভাগ, কৃষি বিপণন বিভাগ, কৃষি অভিযান্ত্ৰিক বিভাগ, কৃষি (পাৰ্বত্য) সহকাৰী সঞ্চালকৰ লগতে সভাকক্ষ তথা কৃষি প্ৰশিক্ষণ প্ৰেক্ষাগৃহও থাকিব।

আশা কৰা হৈছে যে এই গৃহটোৱে কৃষকসকলক উপকৃত কৰাৰ লগতে ডিমা হাচাও জিলাৰ কৃষি বিভাগৰ বিভিন্ন শাখাৰ মাজত সমন্বয় শক্তিশালী কৰাৰ উপৰি বিভাগসমূহৰ সুপৰিচালনাতো সহায়ক হৈ উঠিব। মুখ্যমন্ত্রীয়ে নতুন গৃহ চৌহদত স্থানীয় কৃষকসকলে প্ৰদৰ্শন কৰা জৈৱিক কৃষি সামগ্ৰীসমূহ পৰিদৰ্শন কৰে। এই উপলক্ষে তেওঁ বৃক্ষ ৰোপণো কৰে। অনুষ্ঠানত কৃষিমন্ত্রী অতুল বৰা, উত্তৰ কাছাৰ পাৰ্বত্য স্বায়ত্ব শাসিত পৰিষদৰ মুখ্য কাৰ্যবাহী সদস্য দেৱলাল গার্লোচাও উপস্থিত থাকে।

মুখ্যমন্ত্রীয়ে হাফলঙ্গৰ গোপীনাথ বৰদলৈ স্মাৰক প্ৰাথমিক বিদ্যালয়ত নতুন নিৰ্মাণ কৰা বাস্কেট বল কোর্ট এখনো শুভ উন্মোধন কৰে। এই বাস্কেট বল কোর্টখন ২০২১-২২ বিত্তীয় বৰ্ষৰ স্ব-অগ্রাধিকাৰ পুঁজিৰ অধীনত জিলা প্ৰাথমিক শিক্ষা বিভাগে নিৰ্মাণ কৰি উলিয়াইছে। মুখ্যমন্ত্রীয়ে সেই বিদ্যালয়ৰ শিক্ষকসকলৰ সৈতেও মত-বিনিময় কৰে। অনুষ্ঠানত জলসম্পদ বিভাগৰ মন্ত্ৰী পীযুষ হাজৰিকা, উত্তৰ কাছাৰ পাৰ্বত্য স্বায়ত্ব শাসিত পৰিষদৰ মুখ্য কাৰ্যবাহী সদস্য দেৱলাল গার্লোচাও উপস্থিত আছিল।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

মুখ্যমন্ত্রীয়ে হাফলঙ্গের জয়া থাওছেন পার্কত এটা জিপ লাইনিং শুভ উদ্বোধন কৰে। এই জিপ লাইনিংে ডিমা হাচাওৰ পৰ্যটন খণ্ডক এটা নতুন মাত্ৰা প্ৰদান কৰিব। উল্লেখ্য যে উত্তৰ কাছাৰ পাৰ্বত্য স্বায়ত্ত শাসিত পৰিষদৰ উপনিমিত্ত পুঁজিৰ পৰা ৪৫ লাখ টকা ব্যয় সাপেক্ষে জিপ লাইনিংে উন্নয়ন সাধন কৰা হয়। অনুষ্ঠানত জলসম্পদ বিভাগৰ মন্ত্রী পীযুষ হাজৰিকা, উত্তৰ কাছাৰ পাৰ্বত্য স্বায়ত্ত শাসিত পৰিষদৰ মুখ্য কাৰ্যবাহী সদস্য দেৱলাল গার্লোচাও উপস্থিত আছিল।

হাফলঙ্গত উপস্থিত হোৱাৰ পুৰো মুখ্যমন্ত্রীয়ে আৱৰ্ত ভৱনৰ পৰা বৰাইল পাহাৰৰ সৌন্দৰ্য উপভোগ কৰে। মুখ্যমন্ত্রীয়ে পৰ্যটকসকলক আকৰ্ষিত কৰিব পৰাকৈ আৱৰ্ত্ত ভৱনৰ সৌন্দৰ্যবদ্ধনৰ বাবে পদক্ষেপ লোৱাৰ দিশতো পৰামৰ্শ আগবঢ়ায়। মুখ্যমন্ত্রীয়ে এই ভ্ৰমণ কালত হাফলঙ্গত তিনিমহলীয়া আৰ চি চি দমেটৰী সহিতে এন এল ডাউলাণ্পু ক্ৰীড়া ষ্টেডিয়ামো উদ্বোধন কৰে। উল্লেখ্য যে এন এল চি পি আৱৰ্ত অধীনত ১৬১১.১৮ লাখ টকা ব্যয় সাপেক্ষে এই ক্ৰীড়া চৌহদটো নিৰ্মাণ কৰা হৈছে আৰু ইয়ে জিলাখনৰ ক্ৰীড়াৰ বিকাশৰ দিশত অৰ্থৱহ অৰিহণা যোগাবলৈ সমৰ্থ হ'ব। অনুষ্ঠানত ক্ৰীড়া মন্ত্রী বিমল বৰা, জলসম্পদ বিভাগৰ মন্ত্রী পীযুষ হাজৰিকা, উত্তৰ কাছাৰ পাৰ্বত্য স্বায়ত্ত শাসিত পৰিষদৰ মুখ্য কাৰ্যবাহী সদস্য দেৱলাল গার্লোচা, কাৰ্বি আংলং স্বায়ত্ত শাসিত পৰিষদৰ মুখ্য কাৰ্যবাহী সদস্য তুলিবাম ৰংহাং, সাংসদ হৰেন বে' উপস্থিত আছিল।

জিলাখনৰ আন্তঃগাঁথনি প্ৰকল্পৰ ভিতৰত মুখ্যমন্ত্রীয়ে হাফলং অসামৰিক চিকিৎসালয়, পি এম কেয়াৰ্ছৰ অধীনত অক্সিজেন প্লাট এটা জনসাধাৰণৰ সেৱাৰ উৎসৱিত কৰে। উল্লেখ্য যে ১ কোটি ৫০ লাখ টকা ব্যয় সাপেক্ষে এই প্লাটটো নিৰ্মাণ কৰা হৈছে আৰু বাস্তীয় ঘাইপথ প্ৰাধিকৰণে এই অক্সিজেন চেট নিৰ্মাণ কৰি উলিয়াইছে। অনুষ্ঠানত স্বাস্থ্য মন্ত্রী কেশৱ মহন্ত, জলসম্পদ বিভাগৰ মন্ত্রী পীযুষ হাজৰিকা, উত্তৰ কাছাৰ পাৰ্বত্য স্বায়ত্ত শাসিত পৰিষদৰ মুখ্য কাৰ্যবাহী সদস্য দেৱলাল গার্লোচা আৰু কাৰ্বি আংলং স্বায়ত্ত শাসিত পৰিষদৰ মুখ্য কাৰ্যবাহী সদস্য তুলিবাম ৰংহাং উপস্থিত আছিল।

বীংগং / পুঃড়েং

১৯-১-২০২২